

## మీటింగ్ పెళ్ళి

మీటింగు పెళ్ళి జరుగుతోంది. సభలో జనం బాగానే వున్నారు. మినిస్టర్ గారొకయన వేదికమధ్య పెద్దకుర్చీలో, పూలదండలతో కూర్చుని వున్నారు.

“మంత్రిగారి పెళ్ళా?” అని వచ్చేవాళ్ళు ఆశ్చర్యపడి కాస్సేపటికి కాదని తెలుసుకొని అసలు వధూవరుల్ని చూసి మళ్ళి ఆశ్చర్యపడుతున్నారు.

సమయానికి చాకలి బట్టలు తేకపోతే పెట్టి అడుగున పడేసిన గుడ్డలేవో బయటికితీసి తొడుక్కొచ్చిన వాడిలా గున్నాడు - పెళ్ళికొడుకు.

పెళ్ళికూతురికి కూడా పెళ్ళికూతురు లక్షణాలేకోశానా లేవు. నాగరాలూ, బాసికాలూ, పెట్టుకోకపోతే మానె, పట్టు చీరన్నా కట్టుకోలేదు. వడ్డాణాలూ చంద్రహారాలూ ధరించకపోతే మానె, చేతికి ఒక్కగాజన్నా వేసుకోలేదు. పసుపు పారాణులూ కళ్ళకాటుకలూ దిద్దుకోకపోతే మానె, నుదుట చిన్నబొట్టన్నా పెట్టుకోలేదు. వోరచూపులు కురి పిస్తూ తల వొంచుకోకపోతే మానె, కాస్త సిగ్గన్నా అభినయించడం లేదు - పైగా తనే ఎవరి పెళ్ళికో వొచ్చినట్టు దిక్కులు చూస్తోంది. అప్పుడప్పుడు పెళ్ళికొడుకువైపు చూసి,

నవ్వి, మాట్లాడుతోంది. వధూవరులిద్దరూ వధూవరుల పాత్రలకు ఘోరాన్యాయం తలపెట్టిన వాళ్ళలాగున్నారు.

పెళ్ళికొడుకూ, పెళ్ళికూతురూ అంత ఏబ్రాసుల్లా వున్నందుకు - పెళ్ళి బట్టల ధగద్దగలతో, అలంకారాల తళతళలతో చూడ ముచ్చటగా లేనందుకు - ప్రేక్షకుల్లో కొంచెం ఎక్కువమందే అసంతృప్తి చెందుతున్నారు. ఆ వధువరుల పక్కన పూలదండల మంత్రిగారు వుండబట్టి, ఆయన మొహంలో, బట్టల్లో, ఠివిలో, పెళ్ళికళ పుట్టిపడబట్టి, ఆ ప్రేక్షకులు కొంతన్నా వూరట చెందగలుగు తున్నారు. ఆ పద్ధతి మీదకూడా సంతృప్తి పొందక ఇంకా అసంతృప్తి చెందేవాళ్ళు చెందుతోంటే, నిరుత్సాహపడేవాళ్ళు పడుతున్నారు.

ఈ పెళ్ళికొచ్చినందుకు వాళ్ళకా శిక్ష చాలదన్నట్టు రెండు గంటలనుంచీ నలుగురు పెళ్ళిపెద్దలు ఒకరితర్వాత ఒకరు ఉపన్యాసాలకు పూనుకుని ప్రేక్షకుల్ని తమ శాయశక్తులా విసుగెత్తిస్తున్నారు. కొందరిని పరిగెత్తిస్తున్నారు. ఆ వుపన్యాసకుల్ని చూస్తూవుంటే వాళ్ళకి జీవితంతా అలా మైకు పట్టుకుని నిద్రాహారాలు లేకుండా వుపన్యసిస్తూ వుండడాన్ని మించిన ఆనందం ఇంకేమీవుండదనీ - అప్పుడప్పుడూ వాళ్ళు కోరుకునే ఏ సిరిసంపదలూ, ఏ మంత్రిపదవులూ ఏ భగవద్దశ్యనాలూ, ఏ సినిమా తారతో గ్రూప్ ఫోటోలూ, ఈ జగత్తులో ఇంకేకార్యమూ అలా మైక్ పట్టుకుని వుపన్యసించడంతో సాటిరాదని - వాళ్ళకా విధంగా మైక్ పట్టుకుని వుపన్యసిస్తూ, వుపన్యసిస్తూ, వుపన్యసిస్తూ ఇంకో స్పీకర్ కి మైక్ ఇచ్చేయ్యాలనే వూహనే మొదడులోకి జొరబడనివ్వకాండా

మైకుని స్వంతంచేసేసుకుని మైకుని ఆలింగనంలోకి లాగేసుకుని,  
మైక్ ని తనలో తనని మైక్ లో ఐక్యం చేసేసుకుని - అలా ...  
అలా ... అలా ... పుపన్యసిస్తూ కన్ను మూసెయ్యడాన్ని మించిన  
బ్రహ్మానందం ఇంకెక్కడా పొందలేరనీ - మహా ఓపికమంతు  
డైనా, మొహమాటస్తు డైన, సహనశీలియైన ప్రేక్షకుడికి  
కూడా తెలిసిపోతోంది,

పదకొండో ఏట పెళ్ళిచేసుకుని స్నేహితుళ్ళనందర్ని  
విడిచి బావురుమని ఏడుస్తూ అత్తవారింటికి పోతున్న ఏ వూర్ణ  
మ్మలాగానో, లక్ష్మమ్మలాగానో, ఒకొక్క పుపన్యాసకుడూ  
మైక్ నివదల్లేక, వదల్లేక వదల్లేక వదిలినప్పుడల్లా -

“హమ్మయ్య ! వీడు వొదిలాడు !” అంటున్నారు  
కొంచెం ధైర్యస్తులు.

“వొదిలాడంటావా ? అదుగో ! మళ్ళీ వొస్తున్నట్టు  
న్నాడు” అని తర్వాత పుపన్యాసకుణ్ణిచూసి, మళ్ళీ మొదటి  
వాడే వొస్తున్నాడని భ్రమ చెందుతున్నారు - అప్పటికే  
కొంత మానసిక రుగ్మతకులోనై తమకళ్ళనితామే నమ్మలేక  
పోతున్న రోగగ్రస్తులు.

అప్పటికి నలుగురు పెద్దలు మాట్లాడారు. మొదటాయన  
మాట్లాడిందే రెండో ఆయన మాట్లాడాడు. మొదటాయనా  
రెండో ఆయనా మాట్లాడిందే మూడో ఆయనా మాట్లా  
డాడు. మొదటాయనా, రెండో ఆయనా. మూడో ఆయనా,  
మాట్లాడిందే నాలుగో ఆయన మాట్లాడాడు.

ఇప్పుడు ఐదో ఆయన లేచాడు, ఈయనేవై నా కొత్త

పుంతులు తొక్కుతాడేమోనని చాలామంది ప్రేక్షకులు ఆశించారు. ముఖ్యంగా పెళ్ళికూతురు ఆశించింది.

కానీ ఐదో ఆయన ఆపాటే ఎత్తుకున్నాడు. తన వెనకటి పెద్దలు తనకు మైకువొదిలారన్న కృతజ్ఞతతో ఏమో ఈయనా వాళ్ళదారికే ముఖం తిప్పాడు.

ఒక బ్రాహ్మణ యువతి ఒక హరిజన యువకుణి పెళ్లాడడం మహాదృఢత సాహసోపేతమైన కార్యంట ! ఒక శ్రోత్రియ బ్రాహ్మణుడు తన కుమార్తెను ఒక హరిజనుడికిచ్చి వివాహం జరపడం ఇంతో అంతో చెప్పలేనంత మహత్తర ఘనకార్యంట - ఐదో ఆయనకూడా పాత పెద్దలలాగే పెళ్ళికుమార్తెని, ఆమె తండ్రిగారినీ పొగడ్డలతో ముంచెత్తేశాడు. — వారిద్దరూ అంత ముందడుగు వేస్తున్నాందుకు ! అంత అభ్యుదయ పథంలో నడుస్తున్నాందుకు ! అంత సర్వమానవ సమానత్వం సాధిస్తున్నాందుకు ! - ఇంకా చాలా చాలా అన్నాడు. ఆయనకు చాలా మాటలు వచ్చునని ప్రేక్షకులు వొప్పుకోక తప్పని ఇరకాటంలో పెట్టేశాడు - మొదటి దఫా పొగడ్డలు ముగించి ఒక సారి పెళ్ళికొడుకు వేపు వోరచూపు చూశాడు. - వీడి సంగతే విటన్నట్టు. ఇక తర్వాత కులాంతర వివాహాల ప్రాశస్త్యం గురించి ఎత్తుకున్నాడు. — అదికూడా పాతవాళ్ళలాగే. మైకు ఇచ్చారన్న కృతజ్ఞతే మరి అది.

విసుగొచ్చేస్తోంది సుశీలకి. ఐదురోజుల పెళ్ళో, మూడు రోజుల పెళ్ళో, ఒక్కరోజు పెళ్ళో చేసుకో అక్కరేకుండా కాస్తేపు కుర్చీలమీద కూర్చుని మీటింగ్ పెళ్ళి చేసుకోడాని కూడా విసుగొచ్చేస్తోంది — సుశీలకి,

"ఏమిటిగోల?" అన్నట్టు రాధాకృష్ణ వేపు చూసింది.

అతను కొంచెం నవ్వి "విసుగ్గా వుందా!" అన్నాడు.

"ఏం? నీకులేదా?" అని కోపం తెచ్చుకుంది సుశీల.

అతను నవ్వి తన తరతరాల హరిజన సహనం చూపించి పూగుకున్నాడు.

ఇదో పుటన్యాసం సాగుతోంది - పెద్ద పెద్ద కేకల్లో ఆయనకు మైలో విశ్వాసం పోయినట్లుండా క్షణాల్లో యంత్ర సహకారాన్ని తిరస్కరించి, తన కంఠస్వరాన్నే పొచ్చించి పొచ్చించి, తన పుటన్యాసాన్ని మర్నాడు పేపర్ లో సరిగ్గా ముద్రిస్తారో లేదో, వేదిక పక్కనే కూర్చున్న జర్నలిస్టులు సరిగ్గా రాసుకుంటారో లేదో అనే అపనమ్మకంతో తన పుటన్యాసం ఇప్పుడే ఇక్కడినించే ఒక్క అక్షరం వమ్ముగా కుండా యావత్ భారత దేశానికి వినిపించేట్టు విశ్వ ప్రయత్నాలు సాగిస్తున్నాడు. ఆ పరమాద్భుత క్షణాలలో భారత దేశంలో గోలలన్నీ అణగారి పోయాయి. బస్సులూ, రైళ్ళూ, విమానాలూ, పిల్లలూ, పిట్టలూ, జంతువులూ అన్నీ, అంతా ఆ పుటన్యాసకుడి మహోన్నత కంఠస్వరం కిందపడి నిశ్చబ్దమై పోయాయి. ఆ కఠం ఒక్కటే... క్షణక్షణానికీ పుత్సాహం పెంచుకుంటూ భారత భూమ్యాకాశాల్ని ఆక్రమిస్తోంది.

"హరిజనులు యెవరు?" అని ఒక భేరి నినాదం వంటి గావుకేక పెట్టారాయన.

"హరిజనులు అంటరానివారేనా?" అని ఇంకో యుద్ధ నినాదం చేశాడు,

ఆ తర్వాత తన చిన్నతనంలో తనకు హరిజన ప్రేమ ఎలా పుట్టుకొచ్చిందో చెప్పుకొచ్చాడు.

“ ... ఒకసారి ... నేను నా చిన్నతనంలో ... ఒకసారి ... ఒక ... హరిజన బాలుడితో ఆడుకున్నాను ... వాడి వీపుమీద ... నేను ... గుర్రం ఎక్కి ... నన్ను ఎంతో ఆనందంగా ... వాడు మొయ్యడం ... నేను ఎంతో ఆనందంగా ... ఆ యొక్క హరిజన బాలుణ్ణి తాకి అతని వీపు ఎక్కడం ... ఆ విధంగా మేము అడు కున్నాము ... ఆ దృశ్యం మా నాయనమ్మగారు పెరట్లో తులసిపూజ చేసుకుంటూ చూశారు. ఆవిడ ... ఆయొక్క పూజ కూడా విడిచిపెట్టేసుకుని ... వీధి గుమ్మంలోకి వచ్చి నన్ను ... కోపంగా పిలిచారు “మాలవాడితో అడతావురా వెధవా?” అని కళ్ళెర్రచేశారు. నన్ను వెంటనే పెరట్లోకి వచ్చి బట్టలు విడిచేసి స్నానం చెయ్యమన్నారు. “... ఎందుకు స్నానం చెయ్యాలి?” అని నేను ఎదురు ప్రశ్న వేశాను ... అటువంటి ప్రశ్న మా నాయనమ్మగారు ఎన్నడూ ఎరగరనుకోండి ... నాలో విప్లవభావాలు ఆనాడే వుదయించాయని ... ఈ నాడు తెలుసుకోగలుగుతున్నాను ... ఇంతకీ ఆ రోజున ... నేను స్నానానికి రానన్నాను. గుర్రం ఆట మాననన్నాను. మా నాయనమ్మగార్ని చూసి దూరంగా పోయి నించున్న ఆ యొక్క హరిజన బాలుడి వీపు పైకి మళ్ళీ లంఘించి పూగడం ప్రారంభించాను. ఆ విధంగా నేను ... హరిజనుల్ని ప్రేమించడం ... ఆనాడే నా చిన్ననాడే ఎవ్వరూ నేర్చకుండానే నేర్చుకున్నాను ... ఆ యొక్క సంఘటన అప్పుడే అయిపోయిందనుకోకండి ... మా నాయనమ్మగారు చాలా కోపంతో ఈ

సంగతి మానాన్నగారికి నివేదించారు. ఆయన నన్ను కోపంగా అడిగారు మాలవాళ్ళతో ఆడావా అని ... “ఆడానండి నాన్న గారూ!” అని ధైర్యంగా ఒప్పుకున్నాను. “ఆడితే వెంటనే సుచిగా స్నానం చెయ్యాలని తెలియదురా సన్యాసీ?” అని కోప్పడ్డారు మా నాన్నగారు. ఆయన గొప్ప వేద పండితుడు లెండి... ఆ విధంగా ఆయన కేకలేసినా నేను అలాగే నిలబడి “మాలవాళ్ళను ముట్టుకుంటే నేనెందుకు స్నానము చెయ్యాలి నాన్నగారూ?” అని అడిగాను ...” — అని వ్రపన్యాసకుడు ప్రేక్షకుల్ని నవ్వుమొహంతో పరికిస్తున్నాడు.

“అవును. నిన్ను ముట్టుకున్నందుకు మాలవాళ్ళు స్నానం చెయ్యాలి గానీ” అని అరిచారెవరో. అక్కడ వున్న వాళ్ళంతా నవ్వారు.

“వారం పదిరోజుల కిందట ఈయన ఇంకో పెళ్ళిలో మాట్లాడం చూశాను. అప్పుడు కూడా సరిగ్గా ఈ సంగతే మాట్లాడాడు” అని చెపుతున్నా డొకాయన పక్కవాళ్ళకి.

వ్రపన్యాసకుడు ఒక దగ్గు దగ్గాడు ప్రేక్షకుల్ని తనవేపి చూడమన్నట్టు.

“మాలలు మాత్రం మనుజులు గారా నాన్నగారూ ? అని మా నాన్నగారే ఎదిరించాను. అప్పటినించి నాకీ హరి జన సేవంటే ...”

“తెగ కోస్తున్నాడు” అంది సుశీల మొహం చిట్లించి. రాధాకృష్ణ నవ్వి - ఈయన హరిజన సేవ గురించి వాళ్ళ వ్రాళ్ళో వాకబు చేస్తే సరి” అన్నాడు.

“చిరంజీవి సౌభాగ్యవతి సుశీలాదేవి బ్రాహ్మణ యువతి యెయ్యండి ఒక హరిజనుణ్ణి వివాహమాడుటకు నిశ్చయించు కున్నదీ అంటే ఆ యొక్క సంస్కార భావాలకు ఆమెను నేను అభినందించకుండా వుండలేక పోతున్నాను. నా శరీరం పులక లెత్తి పోతోంది.

... ఆ యొక్క పెళ్ళికుమార్తె తండ్రిగారి యొక్క ధైర్యం ఆ యొక్క అభ్యుదయ భావాలూ ఆయనను నేను అభినందించకుండా వుండలేక పోతున్నాను- మొత్తానికీ ఆయన పెళ్ళికూతుర్నీ, పెళ్ళికూతురు తండ్రినీ అభినందించ కుండా వుండాలనే విశ్వప్రయత్నం చేసినట్టున్నాడు.

“ఈ కాలంలో కులాలు పోయాయి, పోయాయి అంటారు. ఎక్కడ పోయాయి?” అని మళ్ళీ ఒక గావుకేక పెట్టాడు. చెవులు దరడలు పుట్టుటలు అంత పెద్దకేక పెడితే పెట్టాడుగానీ కాస్త మంచిమాటే అన్నాడు. వొప్పుకోవలసిన మాట.

“మన పద్మావతీదేవి వంటి యువతి యువకులే...”

“పద్మావతి కాదండీ... సుశీల” అన్నాడు పద్మావతి తండ్రిగాని సుశీల తండ్రి.

“అదేననుకోండి... మన సుశీలాదేవి వంటి యువతి యువ కులే ఈ అభ్యుదయ పథాన నడిచి...” అవేమాటలు! అవే కేకలు! అవే ప్రశంసలు! అవే గింగిరాలు!

సుశీల రాధాకృష్ణుని చాలా స్నేహితంగా ప్రేమగా, ఆస్వాద్యంగా చూస్తోంది అప్పుడప్పుడూ.

పెద్దలు హరిజన సానుభూతి కురిపించినప్పుడు అతనే

మంటాడో సుశీలకు తెలుసుగానీ ఇప్పుడు ... ఇక్కడ ... ఏమనుకుంటున్నాడో తెలీడాలేదు,

రాధాకృష్ణ సుశీలని చూసినవ్యూతూ --

“నన్ను చేసుకుంటున్న నీ సాహసానికి ఎన్ని పొగడ్తలో చూశావా?” అన్నాడు.

“పొగడ్తలా? పాడా? నువ్వు హరిజనుడివై నా ప్రాణాలు తీస్తున్నావు.” అని విసుక్కుంది సుశీల.

అప్పుడొక అత్యద్భుతమైన విషయం జరిగింది. ఐదో వుపన్యాసకుడు మైక్ పట్టుకుని పూర్తిగా గంటన్నర వేళ్ళాడకుండా రెండు నిమిషాలముందే-గంటా ఇరవయ్యేడు నిమిషాలకే వుపన్యాసం ముగించి ఆ ఆయనికి మైక్ ఇచ్చేశాడు. ఆ కార్యం ప్రేక్షకుల్ని మొదట దిగ్భ్రాంతుల్ని చేసింది. గత వుపన్యాసకులెవ్వరూ చెయ్యని అంత వుదారకార్యం ఐదో వుపన్యాసకుడు చేసినందుకు ప్రేక్షకులందరికీ ఖచ్చితమైన చెమ్మగిల్లాయి. ఆ వుదార వురుషుడికి వీచోళ్ళు చెపుతూ కళతాళధ్వనులు మిన్నుముట్టాయి. కెమేరాలన్నీ ఐదో వుపన్యాసకుడి చుట్టూ ప్రదక్షిణలు తిరిగాయి. జర్నలిస్టులు. గబగబా పడేసి పేజీలు రాసుకున్నారు. - రెండు నిమిషాలముందు మైక్ విడిచిపెడితే ఎంత కీర్తివస్తుందో ఆ క్షణంలో వుపన్యాసకులందరికీ చక్కగానే అర్థమైంది.

మరో ఆయన గంభీర వదనంతో లేచాడు. ఈయన గొంచెం కొత్తదారి తొక్కినట్టే కనపడ్డాడు. కట్టుపిశాచాన్ని హతమార్చి భారత యువతుల జీవితాలు మంగళప్రదం చెయ్యవలసిన బాధ్యత యువతరం మీద, యువతరం తండ్రుల

తరం మీదా వుండన్నాడు. ఈ కులాంతర, మతాంతర, కట్నాంతర వివాహాలు మాత్రమే ప్రగతి పథానికి బాటా వేస్తాయనీ, ఇటువంటి వివాహం వూరుకొక్కటి జరిగితే చాలు సర్వానర్థాలూపోయి దేశం సిరిసంపదలతో తులదూగుతుందనీ, జనులంతా స్వర్గసుఖాలలో తేలియాడాలంటే ఈ కులాంతర వివాహాలనుమించిన మార్గంలేదని, ఇతర మార్గాలెన్ని అయినా దీనికి సాటిరావనీ, లేవనీ, కావనీ. స్పష్టంగా తేల్చి చెప్పేశాడు. అంచేత సభికులందరీ ఈ మార్గాన్నేనడిచి — పెళ్లి అయిపోయిన వాళ్ళనికూడా — అభ్యుదయం సాధించున్నాడు.

ఆయన ఓ కన్ను కెమేరావాళ్ళమీదా, ఓ కన్ను పత్రికలవాళ్ళమీద వేసివుంచాడు. అంచేత జనం ఎవళ్ళ సంగతులు వాళ్ళు యధేచ్ఛంగా మాట్లాడుకోగలుగు తున్నారు.

ఇంతసేపు పెళ్లి చేసుకోవడం పరమ దుర్భరంగా వుండి సుఖీలకి. మెడట్లో ఏదో కాస్త సరదాపడిందిగానీ ఇప్పటికి అదంతా హరించిపోయింది. “పోనీలే, ఇది నా పెళ్ళికాదా” అని ఎంత వుత్సాహపడదామన్నా చేతకాకండా అయిపోతోంది. “బాబోయ్! ఇకమాకు పెళ్లిచాలు. ఏమన్నావుంటే మీరు చేసుకోండి - అని చెప్పేయనా గట్టిగా?” అని సీరియస్ గా రాధాకృష్ణనడిగింది.

ఆతను నవ్వి “కూచోరామా! సరదాగానే ఉందిగా?” అన్నాడు - కుర్చీలోపలికి జరుగుతూ.

“అందుకే నువ్వు హరిజనుడివై పుట్టావు.” అనికోపంగా విసుక్కుంది సుఖీల.

తన పెళ్ళి ఇంత ఘోరమైన అలశ్యంతో జరుగుతుందని సుశీల కలలోకూడా అనుకోలేదు. ఒకవేళ రాధాకృష్ణ అనుకున్నాడేమో అని సందేహ పడక్కలేదు. అతను కూడా అనుకోలేదు. వాళ్ళిద్దరూ ఏమనుకున్నారంటే వాళ్ళపెళ్ళి పది నిముషాల్లో అయిపోవాలనుకున్నారు మహా అయితే పద కొండు నిముషాల్లో అయిపోవాలనుకున్నారు. అలా జరిగేట్లు అయితేనే మీటింగు పెళ్ళి చేసుకుంటాం అన్నారు.

“అలాగే చేయించేస్తాను. అసలు తొమ్మిది నిముషాల్లో చేయించేస్తాను” అన్నాడు పిల్ల తండ్రి.

కుర్రనాగమ్మలిద్దరూ నమ్మేశారు. నమ్మేసి పెళ్ళి ఏర్పాట్లతో, ఎక్కడో, ఎప్పుడో, ఎలాగో పట్టించుకోడం మానేశారు. ఫలానాజు ఫలానా చోటికి, ఫలానా నిముషానికి రమ్మంటే వస్తాంగానీ ఇంకా మాకేం చెప్పొద్దన్నారు.

సరిగా అలాగే వచ్చారు ఇందాక. తీరా చూస్తే ఇదీ సంగతి. పెద్ద హాలు, బెంచీలు, కుర్చీలు, మైకు దానిచుట్టూ వుపన్యాసకులూ.

పెళ్ళికూతురు తన వివాహభారం తండ్రిమీద పెట్టింది. ఆయన దాన్ని కులనిర్మూలన సంఘం వారిమీద పెట్టాడు. వారు తమ కీర్తి ప్రతిష్టలన్నీ వినియోగించి ఆ సభకు రాజకీయ, విద్య, వైద్య, న్యాయ, పోలీసు - మొదలైన అన్ని రంగాల నుంచీ వుపన్యాసకుల్నీ, హాలు నిండా ప్రేక్షకుల్నీ రాబట్టగలిగారు.

ఇప్పుడు సుశీల చాలా పశ్చాత్తాపపడిపోతోంది. తన పెళ్ళి ఎవరి పెళ్ళో అయినట్టు దాని బాధ్యతా తండ్రి చేతుల్లో

పెట్టెయ్యడం, ఆయన దాన్ని కుల నిర్మూలన సంఘంవాళ్ళ  
చేతుల్లో పెట్టెయ్యడం, వాళ్లు దాన్ని సంస్కర్తృపన్యాసకుల  
చేతుల కప్పగించడం వాళ్లు తమ పెళ్ళికొచ్చి, తమ ఇద్దరి అభి  
ప్రసాదాలకూ విరుద్ధంగా వెధవ చెత్తంతా మాట్లాడుతోంటే  
తామిద్దరూ నోళ్ళు మూసుకుని గుడ్ల ప్పగించి కిక్కురు మన  
కుండా వినవలసి రావడం—చాలా పొరపాటై పోయిందని  
విచారపడిపోతోంది సుశీల.

ఆరో వృషభాసం కూడా వెనకటి వృషభాసాల ధోర  
ణిలోకి దిగిపోయింది - తనకు అసలు ఈ పెళ్ళి భోగట్లా ఎలా  
అందిందో, అప్పుడు తను ఎంత ఆనందపడిపోయాడో, ఈ  
కాలం పిల్లల సాహసాలు తల్చుకుంటూ ఎట్లా ఇంటికి  
చేరాడో, ఆనాటి నుంచీ ఈ శుభ (మైకు దొరికే) క్షణాల  
కోసం ఎంత ఎదుగుచూస్తున్నాడో, ఈ మీటింగుకి అరగంట  
ముందే వచ్చి ఎక్కడెక్కడ నిలుచున్నాడో, - అంతా వర్ణించు  
కొచ్చాడు అరగంటసేపు. ఆరో వృషభాసకుడు ఒకసారి ఆగి,  
కొంచెం దగ్గి, ఫోటోగ్రాఫర్ల వేపు ఓ కన్ను పారేసి, జేబు  
లోంచి చేతిరుమాలు బైటికి తీసి ఎందుకో సిద్ధంగా వుంచు  
కున్నాడు.

హరిజనవాడల గురించి మీలో ఎంతమందికి తెలుసునో  
గానీ ... హరిజనవాడలు ... వూరికి ... పల్లె గానివ్వండి, పట్నం  
గానివ్వండి ... వూరికి చాలా దూరాన వుంటాయి. అన్నీ  
చిన్నచిన్న గుడిసెలు ... ఇరుకిరుకు సందులు ... మనుషుల్ని  
రాసుకుంటూ పందులు తిరుగుతూ వుంటాయి. అక్కడ  
మురుగుగుంటల్లో దోమలు జ్యుమని లేస్తూ వుంటాయి, ...

ఇదంతా నాకెలా తెలుసునంటారేమో నేను గాంధీ మహాత్ముడి బోధనలు విని, ప్రభావితుణ్ణి హరిజనవాడల్లో తిరిగిన వాడిని నేనొక్కణ్ణి కాదనుకోండి. అప్పుడు నావంటి దేశసేవకు లందరూ హరిజనవాడలు చూసివచ్చేవారు.”

ఆయన జేబురుమాలు ముక్కుదగ్గర పెట్టుకుని హరిజనవాడల వర్ణన ముగించాడు—“ అటువంటి దుర్భర నరకాన్ని ఒక బ్రాహ్మణ కన్య తన మెట్టినింటిగా వరించింది అంటే—” అని ఆగి ‘ఈ దుర్గటన జరగాల్సిందేనా? ఈ వెళ్ళిని మనం ఆపలేమా?’ అన్నట్టు మొహం పెట్టి విచారంగా నించు న్నాడు.

ఈ వెళ్ళికూతురు వెళ్ళి ఆ మురికి హరిజనవాడల్లో కాపరం చెయ్యబోతోందా?—అని కొందరు సభికులు ఆశ్చర్యపడుతున్నారు. “ఇంతకీ ఏవంటాడియన?” అని మరికొందరు విసుక్కుంటున్నారు. మరీ బొత్తిగా సాధుస్వభావులకీ, నిత్యమూ భగవద్గీత చదివేవాళ్ళని చూసేవాళ్ళకీ తప్ప—మిగతావాళ్ళకీ ఎక్కువగానో, తక్కువగానో కోపంవస్తోంది.

“ఇందుకు ముఖ్యంగా సుశీలాదేవి తండ్రుగారిని అభినందించి తీరాలి. సుశీలాదేవి తాతగారు కూడా నాకు బాగా తెలుసు. సంస్కృతం అంతా నేను వారిద్దరినీ నేర్చుకున్నాను. ఆయన నిష్పానికూడా కడిగే నిష్టాపరులు. నిజం చెప్పాలంటే ఈ కార్యానికి ఆయన ఆత్మ సంతోషించదనుకోండి అయితే ఈనాడు మనం ... పెద్దల ఆత్మ సంతోషాల్నీ, దుఃఖాల్నీ పట్టించుకోమనుకోండి. పూర్వం పెద్దలు వాళ్ళ యుగధర్మం

వాళ్ళు పాటించారు. ఈనాడు మన యుగధర్మం మనం పాటిస్తున్నాం...”

“మనం ఎంత కూల్ డ్రింక్స్ ఇస్తేనూ త్రం ఈ పెళ్ళి ముగిసేనాటికి ఈ సభలో ఒక్కరైనా వుంటారంటావా?” అంది సుశీల విసుగ్గా.

రాధాకృష్ణ మాట్లాడలేదు.

“నేక కోదల్చుకున్నాను. నువ్వుకూడా వస్తావా? లేకపోతే రేపు ఆఫీసులో కలుద్దాం” అంది మళ్ళీ.

రాధాకృష్ణ నిమ్మకుసీరె తినట్టు కూర్చుని వింటున్నాడు. ఏ తొంభయ్యో ఏటో రావలసిన వై రాగ్యం అతనికి పెళ్ళి నాడే పట్టుకున్నట్టుంది.

ఆరో వుపన్యాసం సాగుతోనే వుంది. గంటన్నర దాటి పోయింది. ఒక నిమిషం ముందు మైక్ విడిచిపెడితే ఎంత కీర్తి వరిస్తుందో తెలిసికూడా దాన్ని కాలదన్నేశాడాయన. జరిగినదంతా మళ్ళీ సింహావలోకనం చేస్తానంటున్నాడు.

“ఒక బ్రాహ్మణ యువతి... ఒక హరిజన యువకుణ్ణి...”

స్తేజి మాకి పరిగెత్తాలనుకుంది సుశీల.

ప్రేక్షకులు ఏదో ముంచుకుపోయినట్టు లేస్తున్నారు. అవతల పెద్దమనిషి. మాట్లాడుతోండగానే,

“చాల్లే. దిగు... దిగు...” అనికూడా పిల్లకాయలెవరో అరిచారు.

వుపన్యాసకుడు కంగారు పడిపోయాడు. చాలా గంభీరంగా సభకు నమస్కారం పెట్టి, ఒక్క అడుగు వెనక్కి వేసి చప్పున వెళ్ళికొడుకు మీదికి వొంగి- “ఏవన్నా మాట్లాడ

తావా అబ్బాయ్?" అనేశాడు. అసలు వెళ్ళికొడుకుని మాట్లాడమనాలని ఆయన కే కోశానా లేదు.

వెళ్ళికొడుకు హడలిపోయి, సిగ్గుపడిపోయి, కుర్చీ లోపలికి దూరిపోయి- "వూహూ... ..వొద్దండీ... .. నాకు రాదండీ..." అని మెలికలు చుట్టుకుపోయాడు.

మైక్ ఇస్తానంటే వొద్దనే మానవుణ్ణి వెర్రి చూపుచూసి మళ్ళీ తనే మైక్ దగ్గరికి వచ్చి- సభలో వాళ్ళంతా ఇలాగే హరిజన బాలికల్లో, బాలుళ్ళనో పెళ్ళాడి ఆ వెళ్ళికి తనని పిలిస్తే, తను ఎప్పుడూ పుపన్యాసాలిచ్చి సేవ చెయ్యడానికి సిద్ధంగా వుంటానని మనవి చేసి- ఇక సభ నిజంగా ముగించ బోయే మొహం పెట్టి- "ఎవరై నా మంగళం పాడతారా?" అన్నాడు వెళ్ళికూతురి తండ్రికేసి చూసి- మీరు పాడతారా అన్నట్టు.

సుశీల చప్పున లేచి మైక్ దగ్గరికి వస్తూ "నేను కొంచెం మాట్లాడతాను." అంది.

వెళ్ళిపెద్ద ఆశ్చర్యపడిపోయి ఆమెని అప్పుడే చూస్తున్నట్టు ఎగాదిగా చూశాడు.

సుశీల అప్పటికే మాట్లాడడం మొదలుపెట్టేసింది - "నేను పుపన్యాసం ఇచ్చి మిమ్మల్ని విసిగించను. దయచేసి నాకు ఒక్క ఐదు నిమిషాలు టైమ్ ఇవ్వండి. నాలుగు మాటలు చెప్పి ఆపేస్తాను" అని ఆమె సభికుల్ని అర్థిస్తోంది.

వెళ్ళికొడుకు హడలిపోతున్నాడు.

పుపన్యాసకులు తెల్ల బోతున్నారు.

సభాసదులు కంగారైపోతున్నారు.

ఎక్కడివాళ్ళక్కడ ఆశ్చర్య పడతూ కూర్చుండి పోయారు.

సుశీల కేదో వూనకం వచ్చినట్టుంది. లేకపోతే అంత ఆవేశంగా అంత నిర్మోహమాటంగా ప్రారంభించ గలిగేది కాదు.

“ఇప్పటికీ ఆరుగురు వ్రుపన్యాసకులు ఆరు గంటలసేపు మీ సహనాన్ని, మా సహనాన్ని పరీక్షకు పెట్టి చివరికి మనల్ని ఓడగొట్టి వాళ్ళే నెగ్గారు. ఇంత కష్టపడ్డందకు ఒక్క మంచి మాట నేర్చుకున్నామా అంటే అదీలేదు. మొదటి వ్రుపన్యాసకుడి నించీ చివరివరకూ ఆరుగురూ ఒకటే పాట.

ఒక హరిజనుణ్ణి పెళ్ళాడడం ...

ఒక హరిజనుణ్ణి పెళ్ళాడడం ...

ఒక హరిజనుణ్ణి పెళ్ళాడడం ...

సాహసం ...

సాహసం ...

సాహసం ...

ఏమిటి సాహసం?

ఈ పెళ్ళి జరుగుతున్నది ఒక్కరికేనా?

ఇద్దరికీ కాదా? బ్రాహ్మణయువతి హరిజన యువకుణ్ణి చేసుకోవడమేగానీ హరిజన యువకుడు బ్రాహ్మణ యువతిని చేసుకోడంలేదా? పొగడ్తలన్నీ బ్రాహ్మణ యువతికేనా? హరిజనుడి పేరు ఒక్కరూ ఎత్తలేదేం? - “హరిజనుడంటే ఎలాగూ

తక్కువవాడే. ఆ తక్కువ వాడు బ్రాహ్మణ యువతిని పెళ్ళాడడంలో గొప్ప ఏమీ లేదు" అనేకదా మీ అందరి అభిప్రాయం? "ఓ హరిజనుడా! నీలాంటి తక్కువవాణ్ణి ఒక బ్రాహ్మణ యువతి పెళ్ళాడి ఎంత త్యాగం, ఎంత సాహసం చేస్తోందో చూశావా?" అని ఇందరు సంస్కర్తలు బాహుటంగా చెప్పేస్తున్నారు.

ప్రతి మాటలోనూ మీరు చేసే అవమానానికి ఆ హరిజనుడు ఎంత బాధపడతాడో, ఎంత గాయపడతాడో, ఎంత అసహ్యపడతాడో, ఒక్కసారైనా, ఒక్కసారైనా ఆలోచించారా? మీరు కూడా ఒక మానవుణ్ణి తక్కువవాడిగానే భావించినప్పుడు ఇక మీరు చేసే కుల నిర్మూలన ఏమిటి?

కులాలు వొదిలేసి ఈ పెళ్ళి వేదికమీద కూర్చున్న మమ్మల్ని పట్టుకుని బ్రాహ్మణ యువతి, అని హరిజన యువకుడనీ, మళ్ళీ మమ్మల్ని ఆ కులాల ద్వారానే గుర్తించడంలో మీ అభ్యుదయం ఏమిటి? బ్రాహ్మణత్వాన్ని తిరస్కరించిన నేను బ్రాహ్మణ యువతి నెలా అయ్యాను? హరిజనత్వానికి కట్టుబడని అతను ఇప్పుడు కూడా హరిజనుడేలా అవుతాడు? - మనుషులు కులాన్ని వొదిలెయ్యడంలో ఈ సంస్కర్తలకేమీ నమ్మకం లేదా? మనుషుల్ని ఏదో ఒక కులం ద్వారా తప్పితే కులం లేనివాళ్ళగా గుర్తించలేరా? కులాన్ని వొదిలేసిన మమ్మల్ని మళ్ళీ పాత కులాల్లో చేర్చడానికి మీకేం హక్కు వుంది?

ఇప్పటికై నా అర్థంచేసుకోండి. మాకు కులాలు లేవు. మీ బ్రాహ్మణత్వాల్ని, హరిజనత్వాల్ని మాకు అంటగట్టండి

మా పెళ్ళిని మేము రెండు కులాల వివాహంగానో, ఒక్క కులం వివాహంగానో, అసలు కులాల ప్రాతిపదికమీద జరుగుతున్న వివాహంగానో భావించడం లేదు. నేనూ రాధా కృష్ణా ఒకే ఆఫీసులో పనిచేస్తున్నాం. నాలుగేళ్ళనించీ స్నేహితులుగా వుంటున్నాం. మేమిద్దరం పెళ్ళి చేసుకోవాలని నిర్ణయించుకున్న తర్వాత ఆ సంగతి మా ఇంట్లో చెప్పాను. నా తల్లిదండ్రులు అదిరిపడి అతని కుల మేమిటన్నారు. అతనికి కులం లేదన్నాను. మనుషుల్ని కులాలతో గుర్తించడం సీచ మనే సంగతి నేనూ రాధాకృష్ణా ఎప్పుడో నేర్చుకున్నాం. మనుషులకు కులాలు వుంటాయనే సంగతి ఎప్పుడో మరిచిపోయాం. రాధాకృష్ణ కులం ఏమిటో మావాళ్ళు ఆచూకీ తీశారు. “మాలవాణ్ణి చేసుకుంటావా?” అని నా మీద మండి పడ్డారు.

“అతను రాధాకృష్ణ. నేను రాధాకృష్ణని చేసుకుంటాను. మీ రనే ఆ “మాల” వాళ్ళల్లోకూడా రాజేశ్వరావునో, చంద్రశేఖరావునో చేసుకోను. నేను రాధాకృష్ణని చేసుకుంటానని మళ్ళీ మళ్ళీ మీకు “చెప్పదల్చుకోలేదు” అని తేల్చి చెప్పేశాను.

నా తల్లి దండ్రులు చాలా తొందరగానే కళ్ళు తెరిచి నా ఇష్టానికి నన్ను ఇడిచిపెట్టారు. అయితే పెళ్ళి మాత్రం దేవుడి గుళ్ళో చేసుకోవాలన్నారు. అలా ఎంత మాత్రం వీల్లేదన్నాను.

“నువ్వు కులంలేనివాణ్ణి చేసుకుంటున్నా మేం వొప్పుకోడం లేదా?” అన్నారు.

“మీరు వొప్పుకోడం మీదా, వొప్పుకోక పోవడం మీదా నే నాధారపడడం లేదన్నాను.

చివరికి నా తల్లిదండ్రులు నా ఇష్టప్రకారమే చేస్తామని వొప్పుకుని పెళ్ళి పెద్దరికం మాత్రం తమకే వదిలెయ్యమన్నారు. దానికి మాకేం అభ్యంతరం వుండదన్నాను.

అగ్నిదేవుళ్ళనీ, వానదేవుళ్ళనీ, గాలిదేవుళ్ళనీ పిలిచే మంత్రాల సాంప్రదాయాన్ని తిరస్కరించి ఈ మీటింగు వద్దతికి వస్తే, ఇక్కడ మంత్రాలు లేవు గానీ ఆ రకం మూలుగులన్నీ వున్నాయి. ఇక్కడ కులాల్ని వదల్లేని పెనుగులాట లున్నాయి అంత శ్రమ, అంత డబ్బు, అంత కాలం ఇక్కడ ఖర్చవుతున్నాయి. పాత సాంప్రదాయాన్ని అధిగమించినప్పుడు ఇది ఆదర్శప్రాయం అవుతుందేమో గానీ లేకపోతే దానికీ దీనికీ భేదం ఏమీ లేదు. మూడో మార్గం చూసుకోవలసిందే.

ఈ మీటింగు పెళ్ళిళ్ళ సంగతి మాకెప్పుడూ తెలీదు. ఇక్కడ ఇంతమంది, ఇన్నేసి గంటలు తమ గొప్పలు చెప్పుకుని సరదాగా పెళ్ళికొచ్చినవాళ్ళ పని పట్టిస్తారనీ, మా పెళ్ళిరోజు ఇంత మంది అమాయకులకింత గడ్డరోజవుతుండనీ మేము వూహించలేదు.

హరిజనుణ్ణి చేసుకుంటున్నానని ఇప్పటిదాకా నన్ను పొగడ్తలతో ముంచేశారు. హరిజన కులోద్ధరణ చెయ్యడానికి నేనీపని చెయ్యడంలేదు. రాధాకృష్ణ హరిజనుడుగాక బ్రాహ్మణుడైతేకూడా నేను అతన్నే చేసుకునేదాన్ని. మా పివాహం మా స్నేహనురాగాల మీద ఆధారపడదేగానీ నా కులోద్ధ

రణ మీద కాదు. ఈ పెళ్ళికి నేను చేస్తోన్న సాహసం ఏమీ లేదు. మా నాన్న చేస్తోన్న సాహసం అంతకన్నా లేదు. తమ సాంప్రదాయాల్ని ఢిక్కరించే నన్నేమీ చెయ్యలేక ఈ పెళ్ళికి అంగీకరించాడు గానీ హరిజనుల మీద - ప్రేమ పుట్టుకొచ్చి కాదు.”

సుశీల చప్పున ఆగి వాచీ చూసుకుంది - “సభలో వారు నన్ను క్షమించాలి. ఒక్క నిమిషం ఎక్కువ మాట్లాడాను” అని ఆగి మైక్ దగ్గర్నించి వెనక్కి వెళ్ళిపోయింది. అంతసేపూ విగ్రహంలా బిగుసుకు కూర్చున్న రాధాకృష్ణని చూస్తూ “హరిజనుడూ! లే. గోదాం” అని నవ్వింది.

సభ నిశ్శబ్దం !

జనం లేనంత నిశ్శబ్దం !

మైక్ ఖాళీగా వుంది.

ఆ రేసి గంటలు వ్రపన్యసించగల ఆరుగురు మహావక్తల ముందు మైక్ ... ఎంత ఖాళీగా వుందో !